

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ന്യാസതിലകം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ ന്യാസതിലകം ॥

ശ്രീമാൻ വേംകടനാഥാര്യഃ കവിതാർക്കികകേസരീ |  
വേദാന്താചാര്യവർയോ മേ സന്നിധത്താം സദാ ഹൃദി ||

ഗുരുഭ്യസ്തദ്ഗുരുഭ്യശ്ച നമോവാകമധീമഹേ |  
വൃണീമഹേ ച തത്രാഭ്യൗ ദമ്പതീ ജഗതാം പതീ || 1 ||

പ്രായഃ പ്രപദനേ പുംസാം പൗനഃപുന്യം നിവാരയൻ |  
ഹസ്തഃ ശ്രീരംഗഭർത്തുർമാം അവ്യാദഭയമുദ്രിതഃ || 2 ||

അനാദേർന്നിഃസീമേനാ ദുരിതജലധേര്യന്നിരുപമം  
വിദുഃ പ്രായശ്ചിത്തം യദുരഘുധുരീണാശയവിദഃ |  
തദാരംഭേ തസ്യ ഗിരമവദധാനേന മനസാ  
പ്രപദ്യേ താമേകാം ശ്രിയമഖിലനാഥസ്യ മഹിഷീം || 3 ||

മഹേന്ദ്രാഗ്നാവിഷ്ണുപ്രഭൃതിഷു മഹത്ത്വപ്രഭൃതിവത്  
പ്രപത്തവ്യേ തത്ത്വേ പരിണമിതവൈശിഷ്ട്യവിഭവാം |  
അധൃഷ്ട്യത്വം ധൃത്വാ കമിതുരഭിഗമ്യത്വജനനീം  
ശ്രിയം ശീതാപാംഗാമഹമശരണോ യാമി ശരണം || 4 ||

സ്വതഃസിദ്ധഃ ശ്രീമാനമിതഗുണഭൂമാ കരുണയാ  
വിധായ ബ്രഹ്മാദീൻ വിതരതി നിജാദേശമപി യഃ |  
പ്രപത്ത്യാ സാക്ഷാദ്വാ ഭജനശിരസാ വാഫപി സുലഭം  
മുമുക്ഷുർദ്ദേവേശം തമഹമധിഗച്ഛാമി ശരണം || 5 ||

ബൃന്ദാനി യഃ സ്വവശയൻ വ്രജസുന്ദരീണാം  
ബൃന്ദാവനാന്തരഭൂവാം സുലഭോ ബഭൂവ |  
ശ്രീമാനശേഷജനസംഗ്രഹണായ ശേതേ  
രംഗേ ഭുജംഗശയനേ സ മഹാഭുജംഗഃ || 6 ||

രംഗാസ്തീർണ്ണഭുജംഗപുംഗവവപുഃ പർയംകവർയം ഗതൗ  
സർഗ്ഗസ്ഥിത്യവസാനകേളിരസികൗ തൗ ദമ്പതീ നഃ പതീ |  
നാഭീപംകജശായിനഃ ശ്രുതിസുഖൈരന്യോന്യബദ്ധസ്ഥിതൗ  
ഡിംഭസ്യാംബുജസംഭവസ്യ വചനൈരോന്തത്സദിത്യാദിഭിഃ || 7 ||

ഘനകരുണാരസൗഘഭരിതാം പരിതാപഹരാം  
നയനമഹശ്ചരടാം മയി തരംഗയ രംഗപതേ |  
ദുരിതഹുതാശനസ്ഫുരിതദുർദ്രമദുഃഖമഷീ-  
മലിനിതവിശ്വസൗധദുരപഹ്നവവർണ്ണസുധാം || 8 ||

ദുർമ്മോചോദ്ഭടകർമ്മകോടിനിബിഡോ-  
പ്യാദേശവശ്യഃ കൃതഃ  
ബാഹ്യൈർനൈവ വിമോഹിതോഽസ്ഥി കൃദ്യശാം  
പക്ഷൈർന്ന വിക്ഷോഭിതഃ |  
യോ മാഹാനസികോ മഹാൻ യതിപതേ-  
രീനീതശ്ച തത്പൗത്രജാൻ  
ആചാർയാനിതി രംഗധൂർയ മയി തേ  
സ്വൽപാവശിഷ്ടോ ഭരഃ || 9 ||

ആർത്തേഷ്യാശുഫലാ തദന്യവിഷയേഽപ്യുച്ഛരിന്നഭേഹാന്തരാ  
വഹ്ന്യാദേരനപേക്ഷണാത് തനുഭൃതാം സത്യാദിവദ് വ്യാപിനീ |  
ശ്രീരംഗേശ്വര യാവദാത്മനിയതത്വത്പാരതന്ത്ര്യാചിതാ  
ത്വയേവ ത്വദുപായധീരപിഹിതസ്ത്വോപായഭാവോഽസ്തു മേ || 10 ||

ത്വയാചാർയൈർവ്വിനിഹിതഭരാസ്താവകാ രംഗനാഥ  
ത്വത്കൈകംകർയപ്രവണമനസസ്ത്വദ്ഗുണാസ്യാദമത്താഃ |  
ത്വയേകസ്ഥിനപി വിജഹതോ മുക്തവത് സാധനത്വം  
ത്വച്ഛേഷത്വസ്വരസരസികാഃ സുരയോ മേ സ്വദന്താം || 11 ||

കൽപസ്തോമേഽപ്യപാസ്തത്വദിതരഗതയോ-  
ശക്തിധീഭക്തിഭൂമ്നാ  
രംഗേശ പ്രാതികുല്യക്ഷരണപരിണമ-

ന്നിർവ്വിഘ്നാതാനുകൂല്യാഃ |  
ത്രാതാരം ത്വായമഭ്യോച്ഛരണവരണതോ  
നാഥ നിർവ്വിഘ്നയന്തഃ  
ത്വന്നിക്ഷിപ്താത്മരക്ഷാം പ്രതി രഭസജുഷഃ  
സ്വപ്രവൃത്തിം ത്വജന്തി || 12 ||

ത്യക്തോപായവ്യപായാംസ്തദുഭയകരണേ  
സത്രപാൻ സാനുതാപാൻ  
ഭൂയോഽപി ത്വത്പ്രപത്ത്യാ പ്രശമിതകലുഷാൻ  
ഹന്ത സർവ്വംസഹസ്ത്വം |  
രംഗിൻ ന്യാസാന്തരംഗാഖിലജനഹിതതാ-  
ഗോചരത്വന്നിദേശ-  
പ്രീതിപ്രാപ്തസ്വവർണ്ണാശ്രമശുഭചരിതാൻ  
പാസി ധന്യാനനന്യാൻ || 13 ||

ശോകാസ്പദാംശമഥനഃ ശ്രയതാം ഭവാബ്ധൗ  
രാഗാസ്പദാംശസഹജം ന രുണത്സി ദുഃഖം |  
നോ ചേദമീ ജഗതി രംഗധൂരീണ ഭൂയഃ  
ക്ഷോഭിഷ്ഠഭോഗരസികാസ്തവ ന സ്ഥരേയുഃ || 14 ||

ഹേതൂർവ്വൈധേ വിമർശേ ഭജനവദിതരത് കിം ത്വനുഷ്ഠാനകാലേ  
വേദ്യത്വദ്രൂപഭേദോ വിവിധ ഇഹ സ ത്വപായതാന്യാനപേക്ഷാ |  
രംഗിൻ പ്രാരബ്ധഭംഗാത് ഫലമധികമനാവൃത്തിരുകേതഷ്ടിവത് സ്യാത്  
നാനാ ശബ്ദാഭിഭേദാത് പ്രപദനഭജനേ സൂചിതേ സൂത്രകാരൈഃ || 15 ||

ഭക്തൗ രംഗപതേ യഥാ ഖലു പശു-  
ച്ഛരാഗാഭിവത്പേദന-  
ധ്യാനോപാസനദർശനാഭിവചസാ-  
മിച്ഛന്ത്യഭിന്നാർത്ഥതാം |  
വ്യക്തൈക്യാച്ഛരണാഗതിപ്രപദന-  
ത്യാഗാത്മനിക്ഷേപണ-

ന്യാസാദ്യേഷു തഥൈവ തന്ത്രനിപുണ്ണൈഃ  
പര്യായതാ സ്ഥൂര്യതേ || 16 ||

വിശ്വാസായാസഭ്യമേനാർന്യസനജനയോർഗൗരവേ കോ വിശേഷഃ  
തത്സദ്ഭാവേപി ധർമ്മാന്തര ഇവ ഘടതേ കർത്യഭേദാദികൽപഃ |  
തദ്ഭേദോ രംഗശായിന്നനിതരഗതിതാദ്യുത്ഥശോകാതിരേകാത്  
സഖിദ്യാദൗ വികൽപസ്ത്വഭിമതിഭിദയാ തേന തത്രൈകരാഗ്യം || 17 ||

ധ്രുവമധികൃതിഭേദാത് കർമ്മവദ്രംഗശായിൻ  
ഫലതി ഫലമനേകം ത്വത്പദേ ഭക്തിരേകാ |  
ശരണവരണവാണീ സർവ്വഹേതുസ്തഥാഽസൗ  
കൃപണഭജനനിഷ്ഠാ ബുദ്ധിദൗർബ്ബല്യകാഷ്ഠാ || 18 ||

കർത്തവ്യം സകൃദേവ ഹന്ത കലുഷം സർവ്വം തതോ നശ്യതി  
ബ്രഹ്മേശാദിസുദുർല്ലഭം പദമപി പ്രാപ്യം മയാ ദ്രാഗിതി |  
വിശ്വാസപ്രതിബന്ധിചിന്തനമിദം പര്യസ്യതി നൃസ്യതാം  
രംഗാധീശ രമാപതിത്വസുഭഗം നാരായണത്വം തവ || 19 ||

ധീകർമ്മഭക്തിരഹിതസ്യ കര്യാപ്യശക്ത്യാ  
രംഗേശ ഭാവകലുഷപ്രണതിഭയോക്തേഃ |  
മന്യേ ബലം പ്രബലദുഷ്കൃതശാലിനോ മേ  
ത്വന്മുലദേശികകടാക്ഷനിപാതമാദ്യം || 20 ||

അന്യോഽനന്ധഗ്രഹണവശഗോ യാതി രംഗേശ യദ്വത്  
പംഗൂർന്നൗകാകുഹരനിഹിതോ നീയതേ നാവികേന |  
ഭുംകേത ഭോഗാനവിദിതന്യുപഃ സേവകസ്യാർഭകാദിഃ  
ത്വത്സമ്പ്രാപ്തൗ പ്രഭവതി തഥാ ദേശികോ മേ ദയാലുഃ || 21 ||

ഉക്ത്യാ ധനഞ്ജയവിഭീഷണലക്ഷ്യയാ തേ  
പ്രത്യായു ലക്ഷ്മണമുനേർഭവതാ വിതീർണ്ണം |  
ശ്രുത്വാ വരം തദനുബന്ധമദാവലിപ്തേ  
നിത്യം പ്രസീദ ഭഗവൻ മയി രംഗനാഥ || 22 ||

സക്യദപി വിനതാനാം സർവ്വദേ സർവ്വദേഹി-  
ന്യൂപനിഷദഭിധേയേ ഭാഗധേയേ വിധേയേ |  
വിരമതി ന കദാചിന്മോഹതോ ഹാ ഹതോഽഹം  
വിഷമവിഷയചിന്താമേദുരാ മേ ദുരാശാ || 23 ||

യാവജ്ജീവം ജഗതി നിയതം ദേഹയാത്രാ ഭവിശ്രീ  
ത്യക്താഃ സർവ്വേ ശ്രീചതുരദിനശ്ലാനഭോഗാ നഭോഗാഃ |  
ദന്തേ രംഗീ നിജമപി പദം ദേശികാദേശകാംക്ഷീ  
കിം തേ ചിന്തേ പരമഭിമതം വിദ്യസേ യത് പുനസ്ത്വം || 24 ||

അപി മുഹൂരപരാധൈരപ്രകമ്പ്യാനുകമ്പേ  
വഹതി മഹതി യോഗക്ഷേമബ്യന്ദം മുകുന്ദേ |  
മദകലുഷമനീഷാവജ്രലേപാവലേപാൻ  
അനുഗുണയിതുമീഹേ ന പ്രഭൂനപ്രഭൂതാൻ || 25 ||

മാതർഭാരതി മുഞ്ച മാനുഷചടൂൻ ഹേ ദേഹ ലബ്ധൈരലം  
ലുബ്ധഭാരദുരാസികാപരിഭവൈസ്തോഷം ജുഷേമാ മനഃ |  
വാചഃ സീമനി രംഗധാമനി മഹാനന്ദോന്നമദ്ഭൂമനി  
സ്വാമിന്യാത്മനി വേംകടേശ്വരകവേഃ സ്വേനാർപ്പിതോഽയം ഭരഃ || 26 ||

ദാസ്യം ലാസ്യവതാഽനുമത്യ മനസാ രംഗേശ്വര ത്വത്പദേ  
നിത്യം കിംകരവാന്യഹം ന തു പുനഃ കുർയാം കദർയാശ്രയാം |  
മീലച്ചക്ഷുഷി വേല്ലിതദ്രുണി മുഹൂർദത്താവമാനാക്ഷരേ  
ഭീമേ കസ്യചിദാഡ്യകസ്യ വദനേ ഭിക്ഷാവിലക്ഷാം ദൃശം || 27 ||

ത്വയ്യേകാഞ്ജലികിംകരേ തനുഭൂതാം നിർവ്യാജസർവ്വംസഹേ  
കല്യാണാത്മനി രംഗനാഥ കമലാകാന്തേ മുകുന്ദേ സ്ഥിതേ |  
സ്വാമിൻ പാഹി ദയസ്വ ദേഹി കുശലിൻ ജീവ പ്രഭോ ഭാവയേ-  
ത്യാലാപാനവലേപിഷു പ്രലപിതും ജിഹ്രേതി ജിഹ്വാ മമ || 28 ||

ത്വയി സതി രംഗധൂർയ ശരണാഗതകാമദുഘേ  
നിരുപധികപ്രവാഹകരുണാപരിണാഹവതി |

പരിമിതദേശകാലഫലദാൻ ഫലദാകൃതികാൻ  
കഥമധികൂർമ്മഹേ വിധിശിവപ്രമുഖാനമുകാൻ || 29 ||

ഓമിത്യഭ്യുപഗമ്യ രംഗന്യുപതേനന്യോചിതാം ശേഷതാം  
സ്യാതന്ദ്യാദിമയീമപോഹ്യ മഹതീമാദ്യാമവിദ്യാസ്ഥിതിം |  
നിത്യാസംഖ്യവിസീമഭൃതിഗുണയോർയായാമനായാസതഃ  
സേവാസമ്പദമിന്ദിരേശ യുവയോരൈകാന്തികാത്യന്തികീം || 30 ||

ആചാർയാദ്രംഗധൂർയ ദ്വയസമധിഗമേ  
ലബ്ധസത്തം തദാത്വേ  
വിശ്ലിഷ്ടാശ്ലിഷ്ടപൂർവ്വോത്തരദുരിതഭരം  
യാപിതാരബ്ധഭേഹം |  
നീതം ത്വത്കൈസ്ത്വയാ വാ നിരവധികദയോ-  
ദ്ഭൃതബോധാദിരുപം  
ത്വദ്ഭോഗൈകസ്വഭോഗം ദധിതമനുചരം  
ത്വത്കൃതേ മാം കുരുഷ്വ || 31 ||

വിധാനം രംഗേശാദധിഗതവതോ വേംകടകവേഃ  
സ്ഫുരദ്വർണ്ണം വക്ത്രേ പരികലയതാം ന്യാസതിലകം |  
ഇഹാമുത്രാപ്യേഷ പ്രണതജനചിന്താമണിഗിരിഃ  
സ്വപർയംകേ സേവാം ദിശതി ഫണിപർയംകരസികഃ || 32 ||

|| ഇതി ശ്രീ ന്യാസതിലകം സമാപ്തം ||

കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||